



ஸ்ரீலக்ஷ்மியஷ்டோத்தர ஸதநாம ஸ்தோத்ரம்

தே³வ்யுவாச

தே³வதே³வ மஹாதே³வ த்ரிகாலஞ்ஞ மஹேஸ்வர .

கருணாகர தே³வேஸ ப⁴க்தானுக்³ரஹ காரக .. 1..

அஷ்டோத்தரஸதம் லக்ஷ்மியா: ஸ்ரோது மிச்சா²மி தத்த்வத: .

ஈஸ்வர உவாச

தே³வி ஸாது⁴ மஹாபா⁴கே³ மஹாபா⁴க்³ய ப்ரதா³யகம் .

ஸர்வைஸ்வர்ய கரம் புண்யம் ஸர்வபாப ப்ரணாஸனம் .. 2..

ஸர்வ தா³ரித்³ர்ய ஸமனம் ஸ்ரவணாத்³ பு⁴க்திமுக்தித³ம் .

ராஜவஸ்யகரம் தி³வ்யம் கு³ஹ்யாத்³ கு³ஹ்யதமம் பரம் .. 3..

து³ர்லப⁴ம் ஸர்வதே³வானாம் சது:ஷஷ்டி கலாஸ்பத³ம் .

பத்³மாதீ³னாம் வராந்தானாம் நிதீ⁴னாம் நித்யதா³யகம் .. 4..

ஸமஸ்ததே³வ ஸம்ஸேவ்யம் அணிமாத்³யஷ்ட ஸித்³தி⁴த³ம் .

கிமத்ர ப³ஹுனோக்தேன தே³வீ ப்ரத்யக்ஷ தா³யகம் .. 5..

தவ ப்ரீத்யாத்³ய வக்ஷ்யாமி ஸமாஹித மனா: ஸ்ருணும் .

அஷ்டோத்தர ஸதஸ்யாஸ்ய மஹாலக்ஷ்மீஸ்து தே³வதா .. 6..



க்லீம்பீ³ஜபத³ மித்யுத்தம் ஸக்திஸ்து பு⁴வனேஸ்வரீ .

அங்க³ந்யாஸ: கரந்யாஸ ஸ இத்யாதி³: ப்ரகீர்தித: .. 7..

த்⁴யானம்

வந்தே³ பத்³மகராம் ப்ரஸன்னவத³னாம் ஸௌபா⁴க்³யதா³ம் பா⁴க்³யதா³ம்
ஹஸ்தாப்⁴யா மப⁴யப்ரதா³ம் மணிக³ணைர் னானாவிதை⁴ர் பூ⁴ஷிதாம்
ப⁴க்தாபீ⁴ஷ்ட ப²லப்ரதா³ம் ஹரிஹர ப்ரஹ்மாதி³பி⁴: ஸேவிதாம்
பார்ஸ்வே பங்கஜ ஸங்க²பத்³ம நிதி⁴பி⁴ர் யுத்தாம் ஸதா³ ஸக்திபி⁴: .. 8..

ஸரஸிஜ நயனே ஸரோஜ ஹஸ்தே

த⁴வல தராம்ஸுக க³ந்த⁴மால்ய ஸோபே⁴ .

ப⁴க்³வதி ஹரிவல்லபே⁴ மனோஜ்ஞே

த்ரிபு⁴வன பூ⁴திகரி ப்ரஸீத³ மஹ்யம் 9..

ப்ரக்ருதிம் விக்ருதிம் வித்³யாம் ஸர்வபூ⁴த ஹிதப்ரதா³ம் .

ஸ்ரத்³தா⁴ம் விபூ⁴திம் ஸூரபி⁴ம் நமாமி பரமாத்மிகாம் .. 10..

வாசம் பத்³மாலயாம் பத்³மாம் ஸூசிம் ஸ்வாஹாம் ஸ்வதா⁴ம் ஸுதா⁴ம்

த⁴ன்யாம் ஹிரண்மயீம் லக்ஷ்மீம் நித்யபுஷ்டாம் விபா⁴வரீம் .. 11..

அதி³திம் ச தி³திம் தீ³ப்தாம் வஸுதா⁴ம் வஸுதா⁴ரிணீம் .



நமாமி கமலாம் காந்தாம் காமாம் கூதீரோத⁴ஸம்ப⁴வாம் .. 12..

அனுக்³ரஹபதா³ம் பு³த்³தி⁴ம் அனகா⁴ம் ஹரிவல்லபா⁴ம் .

அஸோகா மம்ருதாம் தீ³ப்தாம் லோகஸோக விநாஸினிம் .. 13..

நமாமி த⁴ர்மநிலயாம் கருணாம் லோகமாதரம் .

பத்³மப்ரியாம் பத்³மஹஸ்தாம் பத்³மாக்ஷீம் பத்³மஸுந்த³ரீம் .. 14..

பத்³மோத்³ப⁴வாம் பத்³மமுகீ²ம் பத்³மநாப⁴ப்ரியாம் ரமாம் .

பத்³மமாலாத⁴ராம் தே³விம் பத்³மினிம் பத்³மக³ந்தி⁴னிம் .. 15..

புண்யக³ந்தா⁴ம் ஸுப்ரஸன்னாம் ப்ரஸாதா³பி⁴முகீ²ம் ப்ரபா⁴ம் .

நமாமி சந்த்³ர வத்³னாம் சந்த்³ராம் சந்த்³ர ஸஹோத³ரீம் .. 16..

சதுர்பு⁴ஜாம் சந்த்³ரருபா மிந்தி³ரா மிந்து³ ஸீதலாம் .

ஆஹ்லாத³ ஜனனிம் புஷ்டிம் ஸிவாம் ஸிவகரீம் ஸதீம் .. 17..

விமலாம் விஸ்வஜனனிம் துஷ்டிம் தா³ரித்³ர்ய நாஸினிம் .

ப்ரீதிபுஷ்கரிணிம் ஸாந்தாம் ஸாக்லமால்யாம்ப³ராம் ஸ்ரியம் .. 18..

பா⁴ஸ்கரீம் பி³ல்வநிலயாம் வராரோஹாம் யஸஸ்வினிம் .

வஸுந்த⁴ரா முதா³ராங்கீ³ம் ஹரிணிம் ஹேமமாலினிம் .. 19..



த⁴னதா⁴ன்யகரீம் ஸித்³தி⁴ம் ஸதா³ ஸௌம்யாம் ஸாப⁴ப்ரதா³ம் .
ந்ருபவேஸ்ம க³தானந்தா³ம் வரலக்ஷமீம் வஸுப்ரதா³ம் .. 20..

ஸாபா⁴ம் ஹிரண்ய ப்ராகாராம் ஸமுத்³ர தனயாம் ஜயாம் .
நமாமி மங்க³லாம் தே³வீம் விஷ்ணு வக்ஷ:ஸ்த²ல ஸ்தி²தாம் .. 21..

விஷ்ணுபத்னீம் ப்ரஸன்னாக்ஷீம் நாராயண ஸமாஸ்ரிதாம் .
தா³ரித்³ர்ய த்⁴வம்ஸினீம் தே³வீம் ஸர்வோபத்³ரவ ஹாரிணீம் .. 22..

நவது³ர்கா³ம் மஹாகாலீம் ப்³ரஹ்மவிஷ்ணு ஸிவாத்மிகாம் .
த்ரிகால ஜ்ஞான ஸம்பன்னாம் நமாமி பு⁴வனேஸ்வரீம் .. 23..

லக்ஷமீம் க்ஷீர ஸமுத்³ர ராஜ தனயாம் ஸ்ரீரங்க³தா⁴மேஸ்வரீம்
தா³ஸீபூ⁴த ஸமஸ்த தே³வ வனிதாம் லோகைக தீ³பாங்குராம் .
ஸ்ரீமன்மந்த³ கடாக்ஷ லப்³த⁴ விப⁴வ ப்³ரஹ்மேந்த்³ர க³ங்கா³த⁴ராம்
த்வாம்த்ரைலோக்ய குடும்பி³னீம்ஸரஸிஜாம் வந்தே³முகுந்த³ப்ரியாம் 24

மாதர்நமாமி கமலே கமலாயதாக்ஷி
ஸ்ரீவிஷ்ணு ஹ்ருத் கமலவாஸினி விஸ்வமாத: .
க்ஷீரோத³ஜே கமல கோமல க³ர்ப⁴கௌ³ரி
லக்ஷ்மி ப்ரஸீத³ ஸததம் நமதாம் ஸரண்யே .. 25..



த்ரிகாலம் யோ ஜபேத்³ வித்³வான் ஷண்மாஸம் விஜிதேந்த்³ரிய: .
தா³ரித்³ர்ய த்⁴வம்ஸனம் க்ருத்வா ஸர்வமாப்னோத் யயத்னத: .. 26..

தே³வீநாம ஸஹஸ்ரேஷு புண்ய மஷ்டோத்தரம் ஸதம் .
யேன ஸ்ரிய மவாப்னோதி கோடிஜன்ம த்³ரித்³ரத: .. 27..

ப்⁴ருகு³வாரே ஸதம் தீ⁴மான் படே²த்³ வத்ஸர மாத்ரகம் .
அஷ்டைஸ்வர்ய மவாப்னோதி குபே³ர இவ பூ⁴தலே .. 28..

தா³ரித்³ர்ய மோசனம் நாம ஸ்தோத்ர மம்பா³பரம் ஸதம் .
யேன ஸ்ரிய மவாப்னோதி கோடிஜன்ம த்³ரித்³ரித: .. 29..

பு⁴க்த்வா து விபுலான் போ⁴கா³ன் அஸ்யா: ஸாயுஜ்ய மாப்னுயாத் .
ப்ராத:காலே படே²ந்நித்யம் ஸர்வ து³:கோ²ப ஸாந்தயே .
பட²ம்ஸ்து சிந்தயேத்³ தே³வீம் ஸர்வாப⁴ரண பூ⁴ஷிதாம் .. 30..

.. இதி ஸ்ரீலக்ஷ்மயஷ்டோத்தர ஸதநாம ஸ்தோத்ரம் ஸம்பூர்ணம் ..